

கிதம் 04 மலர் 01
மே 2012 - ஜூலை 2012

தலைவி காலாண்டு கிதம்
இல.3, ரொறிங்ரன் அவனியூ
கொழும்பு - 07.
தொ.பேசி: 0112 506272
தொ.நகல்: 0112 585190
மின்னாஞ்சல்: info@viluthu.org

காலாண்டு கிதம்

சுல்லி

தலைமைத்துவத்தை நோக்க...

அரசு அலுவலர்கள் மந்தியில் ஒம்பெற்ற

சமூகத் தலைமைகள் காட்டு யீர்சிப்பட்டை

விழுது ஆற்றல் மேம்பாட்டு மையமானது, அரசு மற்றும் அரசு சார்பற்ற நிறுவனங்களின் மனிதவள ஆற்றல்களைப் பலப்படுத்துவதன்வழி சமூகத்துவே வெளிப்படைத்தன்மையுடன் கணக்குக்காட்டுகின்ற ஜனநாயகப் பண்பாட்டிற்கு வழிசைமத்துக் கொடுப்பதில் முன்னின்று செயற்படுகின்றது.

சமூக கணக்குக்காட்டிலை (சமூக வகைப் பொறுப்புக்கற்றல் என்ற பதமும் வழங்கப்படுகின்றது). இதன் கருத்து வடிவம் கருதி Social accountability என்பதன் நேரடி மொழிபெயர்ப்பு எம்மால் கையாளப்படுகின்றது) குடிமக்கருக்காகப் பணிபுரியும் அரசு மற்றும் அரச்சார்பற்ற நிறுவனங்கள் மக்களுக்கான சேவை வழங்கவிலை மேம்படுத்துவதற்காகவும், வினைத்திறனை அதிகரிப்பதற்காகவும் சமூகக்கணக்குக் காட்டு மூடுதன் தொடர்பான பொறுமைறைகள் அல்லது கருவிகள் பற்றியதொரு தெளிவினை ஏற்படுத்தும் முகமாக பயிற்சிப்பட்டறைகள், நாடக ஆற்று கைகள், ஊடக நிகழ்ச்சிகள் மற்றும் கலந்துரையாடல்கள் என இன்னோன்ன செயற்பாடுகள் மூலம் விழுதின் பணிகள் முன்னெடுக்கப்பட்டு வருகின்றன.



இதன் ஒரு அம்சமாக வடமாகாணத்திலுள்ள மாவட்ட கிராம அபிவிருத்தி உத்தியோகத்தர்கள் மற்றும் கிராம அபிவிருத்தி உத்தியோகத்தர்கள் உட்பட இருபத்தெட்டு அலுவலர்களுக்கு சமூகக் கணக்குக் காட்டலும், அதற்கான பொறுமைறைகளும் தொடர்பான இருநாள் பயிற்சிப்பட்டறையினை விழுது கொழும்பிலுள்ள இக்கியூமெனிக்கல் பயிற்சி நிலையத்தில் நடத்தியிருந்தது.

இதன் வளவாளராக திரு. ஏ சொர்ணவிங்கம் அவர்கள் கலந்து கொண்டு பயிற்சியினை வழங்கியிருந்தார். நல்லாட்சிக்கான எட்டு விடயங்கள், ஒவ்வொரு அரசாந்துவனமும் மக்களுடன் ஏற்படுகின்ற சவால் களினைக் கையாளும் விதம், வெற்றிகரமான அபிவிருத்தியின் சிறப்பியல்புகள், சமூகப் பொறுப்புக் கூறுவின் செய்திகள் மற்றும் அதன் கருவிகள், பங்கேற்பிலான அபிவிருத்தி மற்றும் சமூக அணிதிரட்டல் மாதிரி என இன்னும் பல விடயங்களினை இதிலே பங்குபற்றியவர்கள் பெற்றிருந்தனர்.



இவர்களுக்கான பயிற்சிகளை நடத்துவதற்குத் தாமதமின்றி ஏற்பாடுகளினை மேற்கொண்டு உதவிய கிராமிய அபிவிருத்தி மாகாணப் பணிப்பாளர் திரு. ஜே. ஜே. சி. பெலிசியன் அவர்களுக்கு இத்தனத்தில் விழுது தனது நன்றிகளைத் தெரிவிக்கின்றது. மேலும், இப்பயிற்சியினைப் பெற்றிருப்பவர்கள், இவர்கள் பணியாற்றுகின்ற சமூகப்புலத்துவே முன்னெடுக்கப்படுகின்ற மாற்றங்கள் பற்றிய விபரங்களினைத் தொடரும் இதழ்களில் பார்க்கலாம்.

அந்புத் தோழியே!

மீண்டும் உங்களுடன் இணைவதில் மகிழ்வுறுகின்றேன். விழுதின் பணிகளைவிட ஒருபடி மேலே சென்று உங்கள் செயற்பாடு களினை நீங்கள் தொடர்வதனைப் பார்க்கும்போது மகிழ்ச்சியாயிருக்கின்றது. யாப்பின் உப விதிகளே தெரியாமலிருந்த சங்கங்கள் இன்று பிற சங்கங்களுக்குப் போட்டி போட்டுக்கொண்டு சென்று பயிற்சி வழங்குவதில் ஈடுபட்டுள்ளீர்களென்றால் அது எத்தகையதொரு மாற்றம்? அப்பப்பா... பாராட்டாமல் இருக்க முடியுமா..? உங்கள் செயற்பாடுகள் உங்கள் சமூகத்தினரை மட்டுமல்ல ஏனையவர்களுக்கும் கிட்ட தலைவி வாழ்த்துக்கூறுகின்றான்.

அதேநேரம் கடந்தகாலப் போரின் கொடுரோத்தினால் பல குடும்பத்தலை வர்களினை இழந்த, எங்கேயென்றே இன்றுவரை தெரியாத, போர்வடுக்களால் படுத்தபடுக்கையாக உள்ள கணவன்மாரின் மனைவிமார்களைக் காணும் போது நெஞ்சும் பதறுகின்றது. அவர்களின் வலியினை மக்கள் பணியுடன் ஈடுபட்டுள்ள ஒவ்வொருவரும் தெரிந்து கொள்ளவேண்டும். அவர்களின் பொருளாதார மீட்சி, சமூகப்பாதுகாப்பு, சமூக அங்கீகாரம் என்பன கேள்விக் குள்ளான நிலையிலே உள்ளதைப் பார்க்கும்போது மனம் வெதும்புகின்றது. ஒவ்வொரு வருடமும் ஐஞ்சல் 23ஆம் தித்தி சர்வதேச விதவைகள் தினம் அவர்களது உரிமைகளை வலியுறுத்தி, உலகெங்கும் கொண்டாடப்படுகின்றது. ஆனால் நம் நாட்டிலோ இதனைப் பற்றி அறிந்தவர்கள் கூட மிகச் சிலரே. ஐ.நா பாதுகாப்பு சபையின் பிரேரணை 1325இல் குறிப்பிடப்பட்டுள்ள போருக்குப் பின்னரான சூழலில் பாதிக்கப்பட்ட பெண்கள் மற்றும் சிறார்களின் வாழ்வாதார நிலைக்கும், பாதுகாப்புக்கும் எத்தகைய முக்கியத்துவம் கொடுக்கப்பட்டுள்ளதென் ஆராயப் போனோமென்றால் இத்தகையதொரு அடிப்படை உரிமைகளைக் கூட அனுபவிக்க வழிசைமத்துக் கொடுக்காத தகுதியற்ற நாடாகி விட்டதா நம்நாடு என்றே எண்ணத் தோன்றும். வறியவர்களிலும் வறியவர்களாக இந்த போரால் பாதிக்கப்பட்ட பெண்களும், அவர்களுடைய சிறுவர்களும், குடும்பத்தினரும் உள்ளார்கள்.

வீட்டுக்கான கதவுகளோ, யன்னல்களோ இன்றி பகலிற்கூட நிம்மதியற்ற நிலையிலேயே பல குடும்பங்கள் வள்ளியில் வாழ்க்கை நடத்துவதனைக் காணமுடிகின்றது. பெண்களின் பாதுகாப்பினைப் பற்றிப் பேசுவதற்கும் நமக்குப் பயம். தனியே பேசினால்தானே அச்சம். நாம் அனைவரும் ஒன்று திரண்டு இதனை கருத்திற் கொள்ளமுடியாதா? ஆம் வாழ்வாதாரம் மட்டு மல்ல அவர்களுக்கான பாதுகாப்பும், சமூக அங்கீகாரமும் மிகமுக்கியம். இதற்கான முக்கியத்துவத்தினைச் சமூகத்தில் விதவைகளேண்டியது மாதார சங்கங்களாகிய உங்களின் பொறுப்பு. உங்களது இன்றைய அணிதிரட்டலே நாளை அவர்களுக்காய் குரல் கொடுக்கப்போகும் பலமான அஸ்திவாரம். ஒவ்வொரு பெண்தலைமைத்துவக் குடும்பத்தலைவியும் பல சலுகைகளையும், உரிமைகளையும் பெறுவதற்கு உரித்துடையவள். விதவைகளுக்கான பட்டய மொன்றினை (Widows Charter) உருவாக்கவேண்டிய தேவையினை எப்போது நம் நாடு பூர்த்தி செய்யப்போகின்றதோ?

நாம் இன்றுவரை பெண்களை அவர்களது கலாசாரத்தினை ஒரு கருவியாக வைத்தே இவர்த்திருமணமானவரா. இல்லையா, விதவையா, தமிழ்ப்பெண்ணா அல்லது வேறு இன்ததவரா என்றெல்லாம் அடையாளப்படுத்துகின்றோம். இத்தகையதொரு பின்னணியிலேயே விதவைகளையும் தனியே அடையாளப்படுத்தி அவர்களது சமூகஅந்தஸ்தினை கேள்வியாக்குகின்றோம். அவர்களுக்கான தனியானதொரு பார்வை வேண்டும். அவர்களது வாழ்வு மறு மலர்ச்சியடைய வேண்டும். கிராம ரீதியாக, பிரதேச ரீதியாக என் மாவட்ட ரீதியாகவும் விதவைப்பெண்களை ஒன்றினைப்பதன் மூலம் விதவைகளுக்கான இயக்கமொன்றினை உருவாக்கி, அவர்களுக்காக்க குரல் கொடுக்கக் கூடிய தளத்தினை ஏற்படுத்த முடியாதா? அவர்களுக்கான வலிமையினை சங்கத்தினராகிய நாங்களே கைகொடுத்து இன்னும் உரமுட்ட வேண்டும்.

இவர்களுக்கு ஒரு மாற்றம் கட்டாயம் தேவை. வடபுலத்தினைப் பார்த்தீர்களால் பதினெட்டு வயதிலும் போராற் பாதிக்கப்பட்ட ஒரு விதவை இருப்பாள். மாதார சங்கத்தினரே அவர்களைத் தாமதமின்றி உங்களுடன் இணையுங்கள். அவர்களுக்கு முன்னுரிமையினை அளியுங்கள். ஒரு நிகழ்வு அவள் தலைமையில் நடக்கட்டும். மங்கல காரியங்களுக்குச் சமூகமளிக்கச் சந்தர்ப்பம் கொடுங்கள். வலியினைச் சமந்து கொண்டிருக்கும் அவர்களுக்கு உங்கள் அனுகுமுறை இதமளிக்கட்டும். அந்த இத்துடைனே அவர்களது வலிமையினைப் பலமாக்க கூட்டாக இணையுங்கள். இருளின் வலியில் இருப்பவர்களை நாம்தான் வெளிச்சம் ஏற்றி வலிமையானவர்களாக மாற்ற வேண்டும். பிற பெண்கள் போன்று சமூக அந்தஸ்தினைப் பெற நாமே வழிவகுத்துக் கொடுப்போம். அவர்களைத் தயார்ப்படுத்தி உர்காசமனியுங்கள். விதவைகள் சங்கங்களை உருவாக்கி, அவர்களுக்குள்ளேயே நிர்வாகக்குழுக்களை நியமிக்க உதவுக்கள். அவர்களுக்கான யாப்புவிதிகளை உருவாக்க உங்கள் பிரதேச சமூகசேவைகள் அலுவலரை அனுகி, அவர்களின் வழிகாட்டல்களைப் பெற்று பதிவுசெய்ய முயலுங்கள். உணர்வுரீதியாக அவர்களது பிரச்சினைகளைப் புரிந்துகொண்டு, கருத்துத் தெளிவுடன் அவர்களுக்கு வழிகாட்ட முயற் சிப்பதுடன் கூட்டுமூயற்சிகளில் ஈடுபட வையுங்கள். இது அவர்களது வாழ்வாதாரத்திற்கும், சமூகப்பாதுகாப்பு மற்றும் சமூக அங்கீகாரத்திற்கும் வழிகாட்டட்டும். உங்கள் எண்ணங்களின் செயற்பாடுகளை எதிர்பார்த்து கொடுப்புதல்...

- இந்துமதி ஹரிகரதாமோதரன

ஸ்ரீ இயக்கங்களின் தேவை பற்றியும், புற்றியும் சிறிது பார்த்தோம். எந்தவொரு சமூக இயக்கத்தினதும் பரப்புரைகளும் பிரசாரங்களும் வெற்றியடைய வேண்டுமாகில், அங்கு எடுக்கப்பட்ட குறித்த பிரச்சினைகள் பற்றிய தகவல்களும் தரவுகளும் சேகரிக் கப்பட்டிருக்க வேண்டும். தகவல்கள் தாம் மக்களின் சக்தியின் அடித்தளமாகும். இந்த இதழில் சமூக இயக்கங்களின் செயற் பாட்டில் தகவல் சேகரிப்பின் முக்கியத்துவம் என்ன வென்பதைப் பார்ப்போம்.

'தெரிந்தால்தானே தீர்மானம் எடுக்கலாம்'

முதலில் ஒரு பிரச்சினை இருக்கின்றது என்பதை மக்கள் புரிந்துகொள்ள வேண்டும்.

பிரச்சினை இருப்பதே தெரியாவிட்டால் அதன் தீர்வுக்காக நாம் எப்படி உழைக்கமுடியும்? எனவே, எது பிரச்சினை என்பதை விளக்கி கொள்வதற்கு முதற் கட்டமாகத் தகவல்கள் உதவுகின்றன. உதாரணமாக, உள்ளுராட்சி மன்றங்களின் திட்டங்கள் மக்களின் தேவைகளின் அடிப்படையில் அவற்றினைத் திட்டமிட்டுக் கண்காணிக்கும் சுகல பொறுப்புக்களும் அவர்கள் பகிர்ந்துகொள்ளும் வகையில்தான் செயற் படுத்தப்பட வேண்டும். இந்த உண்மை மக்களுக்குத் தெரியாவிட்டால் அவர்கள் தங்கள் உள்ளுராட்சி மன்றம் மக்களின் பங்களிப்புடன் நடத்தப்பட வேண்டும் என்று கோரிக்கை வைக்க மாட்டார்கள்தானே. அவர்கள் இவ்வாறான கோரிக்கையை அன்றை முன்வைக்காத வரைக்கும் அவர்களின் உள்ளுராட்சி மன்றம் ஒருபோதும் மக்களின் பங்களிப்புடன் நடக்க மாட்டாது. அப்படி நடக்க முயன்றாலும்கூட, அதற்கு மக்களின் ஒத்துழைப்பு திடைக்காமல் போகும். இதனால்தான், மக்களின் முழுப்பங்களிப்புடன் நடக்கும் வகையில் உள்ளுராட்சி மன்றம் செயற்படுத்தப்படாவிட்டால் அது ஒரு பிரச்சினை என்பதை மக்கள் முதலில் அறிந்து கொள்ள வேண்டும் என்று கூறினோம். அதனை அறிந்துகொண்டால் பங்களிப்புடனான உள்ளுராட்சி மன்றத்தை உருவாக்கும் நடவடிக்கைகளுக்கான தீர்மானங்களை மக்கள் எடுக்கலாம்.

'பிரச்சினையின் ஆழம் தெரியும் அளவுக்குத் தான் அதனைத் தீர்க்கும் உத்வேகம் உருவாகும்' நாம் முதலில் எடுத்த உள்ளுராட்சி மன்றத்தின் உதாரணத்தையே மீண்டும் எடுத்துக் கொண்டு இதனை ஆராய்ந்து பார்க்கலாம். உள்ளுராட்சி மன்றம் மக்களின் பங்களிப்புடன் அவர்களின் நெறிப்படுத்தவின்கீழ் நடத்தப்பட வேண்டும் என்பது எல்லோருக்கும் தெரியும் என்று வைத்துக் கொள்ளுவோம். அக்கோரிக்கையை மக்கள் முன்வைக்கும் பொழுது அது அரசியல்வாதிகளின் பல சுயநலக் காரணங்களினால் நடைமுறைப் படுத்தப்படவில்லை என்றும் சொல்லுவோமே.

இப்படியான நிலைமைகளில் வழக்கமாக மக்கள் அக்கறையின்றி அசமந்தப் போக்கினை காட்டுவதை நாம் பார்க்கலாம். கேட்டோம் தரவில்லை நாம் என்ன செய்வது என்கின்ற வகையில் எல்லோரும் நடக்குத் தலைப்படுகின்றனர். ஆனால், மக்களுக்குத் தெரியாமல் ஏதனை மில்லியன் ரூபாக்கள் தனிப்பட்ட அரசியல்வாதிகளினால் அபகரிக்கப்படுகின்றது, எவ்வளவு நிதிகள் விரயமாகச் செலவழிக்கப்படுகின்றன, இந்த நிதிகள் சரியான வழியில் செலவு செய்யப்பட்டால் மக்களின் எந்த எந்தத் தேவை களைத் தீர்த்திருக்கலாம் என்பதை நாம் புள்ளி விபரங்களாகத் தரவுகளாகக் காட்டும் போதுதான் எல்லோருக்கும் பிரச்சினையின் ஆழம் உறைக்கத் தொடங்குகின்றது. நல்ல பாதை வசதிகள் இல்லாமல், உரிய ஜீவனோபாயத்திட்டங்கள் இல்லாமல், வீட்டு வசதிகள் அற்று இப்படியெல்லாம் தாம் எப்படி அவஸ்தைப்படுகின்றனர் என்பது மக்களுக்குத் தெரியும் அல்லவா?

அதனால் உணர்வுபூர்வமாக உத்வேகத்துடன் இந்திலையை அவர்கள் மாற்றுவதற்கு முனை கின்றனர். அவ்வாறு மக்கள் ஈடுபடுவதன் மூலம் மட்டுமே மாற்றங்களை நாம் உருவாக்க முடியும்.

'பிரச்சினையின் மூலங்களை விளக்கி கொண்டால்தான் அதற்கு முடியும் கட்டுவதற்கான தீர்வுகளை நாம் பெற்றுக்கொள்ள முடியும்'

உள்ளுராட்சி மன்றங்களில் மக்கள் பங்களிப்பு ஊக்குவிக்கப் படுவதில்லை என்னும் பிரச்சினையை நாம் இன் மக்களுக்கு விட்டோம் எனில் அதற்கான காரணங்களை அறிய வேண்டுமல்லவா? இக்காரணங்களை காரணமாக பெற்றுக்கொள்கூட திட்டத்தை கொண்டால் மன்றங்களுக்குள் ஊழலுக்கு விரயமாகும் இத்தனை மில்லியன் ரூபாக்களை நாம் சேமித்து மக்கள் திட்டங்களைச் செயற்படுத்தலாம் என்கின்ற கொள்கைத் திட்டத்தினைக் கொண்டால் மன்றங்களுக்கு ஊழலுக்கு விரயமாகும் இத்தனை மில்லியன் ரூபாக்களை நாம் சேமித்து மக்கள் திட்டங்களைச் செயற்படுத்தலாம் என்று கூறுவதாகும். அல்லது, அரசியற் கட்சிகள் தேர்தல்களில் நிற்கும் சுலப வேட்பாளர்களையும் வெளிப்படையான செயற்பாடுகள் பற்றிய பயிற்சிகள் அளிப்பதனால் நிர்வாகத்தில் நிகழும் ஊழலினை அரைவாசியாகக் குறைக்கலாம் என்று சிபாரிசு செய்வதும் தகவலை எவ்வாறு உபயோகிப்பது என்பதற்கு இன்னுமொரு உதாரணமாகும்.

- சாந்தி சச்சிதானந்தம் -

வும்போதுதான் கேட்பவர்கள் நம் பக்கம் சாய்கின்றார்கள். எங்கள் பக்கத்து வாதத்தை நாம் நிறுவுவதற்கு, பிரச்சினையின் அளவைத் தெரிவிக்கும் தகவல்களும் தரவுகளும் தேவை. அத்துடன் பிரச்சினைக்கு நாம் முன்வைக்கும் தீர்வுகள் எவ்வளவு தூரம் பிரச்சினையைத் தீர்க்க வல்லன என்பதை நிறுவும் தகவல்களும் அதற்குரிய தரவுகளும் எமக்குத் தேவை. உதாரணமாக, ஒப்பந்தங்களுமிடுவதை செய்யும் சகலகூட்டங்களும் ஆலோசனைக் குழுக்களின் முன்னிலையில் பகிரங்கமாக வெளிப்படையான முறையில் நடத்தப்படவேண்டும் என்கின்ற கொள்கைத் திட்டத்தினைக் கொண்டால் மன்றங்களுக்கு ஊழலுக்கு விரயமாகும் இத்தனை மில்லியன் ரூபாக்களை நாம் சேமித்து மக்கள் திட்டங்களைச் செயற்படுத்தலாம் என்று கூறுவதாகும். அல்லது, அரசியற் கட்சிகள் தேர்தல்களில் நிற்கும் சுலப வேட்பாளர்களையும் வெளிப்படையான செயற்பாடுகள் பற்றிய பயிற்சிகள் அளிப்பதனால் நிர்வாகத்தில் நிகழும் ஊழலினை அரைவாசியாகக் குறைக்கலாம் என்று சிபாரிசு செய்வதும் தகவலை எவ்வாறு உபயோகிப்பது என்பதற்கு இன்னுமொரு உதாரணமாகும்.



முடிவு

மக்கள் தாமே பிரச்சினைகளை இனம்கான் பதற்கு வகை செய்வது, அவர்கள் அதன் தீர்வில் தமிழை முழுமையாக ஈடுபடுத்துவதற்கு உதவுவது, பிரச்சினையைப் பகுப்பாய்வு செய்து அதற்கான தீர்வுகளைப் பெற்றுக்கொள்வது, அத் தீர்வுகளை தீர்மானம் எடுப்போர் அங்கீரிப்ப தற்கான தளத்தினை உருவாக்குவது, இவையே சமூக மாற்றத்தினைக் கோரும் மக்கள் இயக்கங்களின் நோக்கங்களும் செயற்பாடுகளுமாகும்.

இச் செயற்பாடுகளின் ஒவ்வொரு நிலையிலும் அங்கு தகவல்கள் முக்கிய பங்கு வகிப்பதைக் காணலாம். இதிலிருந்து, தகவல் சேகரிப்பிற்கானது தீர்வுகளைப் பெற்றுக்கொள்வது, அத் தீர்வுகளை தீர்மானம் எடுப்போர் அங்கீரிப்ப தற்கான தளத்தினை உருவாக்குவது, இவையே சமூக மாற்றத்தினைக் கோரும் மக்கள் இயக்கங்களின் நோக்கங்களும் செயற்பாடுகளுமாகும்.

இதன் கீழே கொண்டுள்ள பாட்டுப்பாடு என்று விவரிக்கப்படுகிறது.

- முற்றும் -



சுலைவியர் வரிசையில்....

விழுது இனங்கண்ணாள் தலைவியர் வரிசையில் இம்முறை தலைவியினை அலங்கரிக்கின்றார் பொலனறுவை மாவட்டத்தின் மூஸ்லிம் பெண்கள் சம் மேளனத்தின் உப தலைவி திருமதி முஹம்மட் சாலி ஜெஸ்மா அவர்கள்

சமூக ரீதியில் மாற்றங்களைக் கொண்டந்து, இதர மாவட்டங்களின் வலையமைப்புக்கள் மூலமான பலத்தினையும், ஷீஆ சட்டத்திலுள்ள சமய, பண்பாட்டு ரீதியான ஸ்திரத்தன்மையினையும் பெற்றுக் கொள்ளலாமென்று நம்புவதுடன் தமது மக்களுக்கான விடிவு கிடைக்குமென்றும் எதிர் பார்த்து தம்பெண்களுக்காகச் செயற்பட்டு வருகின்றார்.

பொலனறுவை மாவட்டம் கதுறுவலை பிரதேசத்திலிருந்து சுமார் இருபத் தைந்து கிலோ மீற்றருக்கும் அப்பால் அமைந்துள்ள சங்காவில் பிரதேசத்தினை அண்டியதாக அமைந்துள்ளது நெலும்புர கிராமம். போரினாற் பாதிக்கப்பட்ட எல்லைக் கிராமான இதில் மூஸ்லிம் மக்களும் கணிசமான அளவில் வாழ்ந்து வருகின்றனர்.

இவர்கள் தமது வாழ்வாதாரத்தினைக் கொண்டு நடத்துவதற்குப் பலத்த சவால்களினை எதிர்கொண்டு வருகின்றனர். இத்தகைய சூழலில்தான் முஹம்மட் சாலி ஜெஸ்மா என்ற பெண் பலத்த சவால்களுக்கும் தடைகளுக்கும் மத்தியில் கடந்த மூன்று வருடங்கால மாக சமூகசேவையில் ஈடுபட்டு வருகின்றார்.

இவர்கள் பொலனறுவை மூஸ்லிம் பெண்கள் சம் மேள எத்தின் உபதலைவியாகவும், நெழும்புர தாருல் சமையா மகளிர் சங்கத்தின் அங்கத்தவராகவும் இருக்கின்றார். இவர்களுடைய பிரதேசம் சிங்கள மக்களைப் பெரும்பான்மையாகக் கொண்டுள்ளதால், இங்கு பிரதான கருமங்கள் யாவும் அரசமட்டத்திலே சிங்கள மொழியினாலேயே நிறைவேற்றப்படுகின்றது.

இதனால் மொழிப்பிரச்சினை பெருமளவில் மக்களைப்பாதிக்கும் விடியமாக உள்ளது. ஆவணங்களும், அலுவலர்களும் சிங்களத்தில் இருப்பதனால் தமது கருமங்களினைச் செய்து முடிப்பதற்குப் பெரும் கஷ்டங்களினை இம்மக்கள் எதிர்கொள்கின்றனர்.

இங்குள்ள பாடசாலையிற்கூட ஒழுங்காக கல்வி கற்பிக்கப்படுவதில்லை. ஆசிரியர்ப்பற்றாக்குறையினை பற்றி முறையிடுவதற்குக் கூடத் தெரியாத நிலையில் இங்கு வாழும் மக்கள் வாழ்ந்து வருகின்றனர்.

போரினால் பாதிக்கப்பட்ட பல மாற்றுத் திறனுடை

யவர்களிருந்தாலும் அவர்களுக்கான உதவிகளினை எங்கு பெறுவதென்ற நிலையில் பலர் இன்னமும் துன்புறுகின்றனர். இவர்களுக்கான அரசு உதவிகளை எங்கு சென்று பெறவேண்டுமென்ற தகவல்கள் தெரியாதநிலையில் பல அரசுத் தவிகளை இழக்கின்றனர்.

இந்நிலையில் கூட, கிராம அபிவிருத்தி உத்தி யோகத்தரின் எந்தவித வழிகாட்டலுமின்றித் தமது சங்கத்தினைத் திறம்பட செயற்படுத்தி வருகின்றனர். இதற்குக் காரணம் இவரைப் போன்ற பெண்களின் தலைமைத்துவமே. எங்கள் மக்களுக்கு கடிதங்களை எழுதி, தீர்வுகளைப் பெறவாவது சொல் வித் தாருங்களேன் என வேண்டுகின்றார்.

விழுதின் செயற்பாடுகள் பற்றி கேள்வியற்ற ஜெஸ்மா, நெலும் புரம், ஜயபுர மற்றும் சங்காவில் பகுதிகளினை இணைத்து, மூஸ்லிம் பெண்களிடையே மாற்றங்களினைக் கொணர் வதற்காக பொலனறுவை மூஸ்லிம் பெண்கள் சம்மே னானத்தினை விழுதின் வழி காட்டலுடன் உருவாக்கி யுள்ளார். இதன்மூலம் சமூகரீதியில் மாற்றங்களைக் கொண்டந்து, இதர மாவட்டங்களின் வலையமைப்புக்கள் மூலமான பலத் தினையும், ஷீஆ சட்டத்திலுள்ள சமய, பண்பாட்டு ரீதியான ஸ்திரத்தன்மையினை

முஹம்மட் சாலி ஜெஸ்மா (சூங்காவில், பொலனறுவை)

சாஹிரா இஸ்மாயில் அட்டாகைச்சேனை

யும் பெற்றுக்கொள்ளலாமென்று நம்புவதுடன் தமது மக்களுக்கான விடிவு கிடைக்குமென்றும் எதிர்பார்த்து தம்பெண்களுக்காகச் செயற்பட்டு வருகின்றார்.

மேலும், இவர்களுக்கான பயிற்சிகள் எதுவும் இது வரை கிடைக்கவில்லை. ஆர்வமுள்ள சங்கத்தினரின் மூலமாக தமக்கான பயிற்சிகளினை வழங்கும்படி

இவர்கள் கேட்கின்றனர். அவர்களுக்கான ஒரு தளத் தினைத் தாமே வடிவமைத்துள்ளனர். தகவல்களினை பெறுவதே அவர்களது தற்போதைய இலக்காக உள்ளது.

அந்த இலக்கினை அடைய விழுதின் வளவாளர் களும், மாவட்ட சமாச்சத்தினரும் உதவ வேண்டுமென்பது அவர்களது விருப்பமாக உள்ளது.

இவர்களுக்கு உதவுவதற்கு யாரவது முன்வருவீர களா... ?

நோட்டீஸ் புஸ்டு!



பாத்திமா பியாஸா அமீர்,
மீத்தொடர்மூல்ல, வெல்லம்பிட்டி.

ஆயிரம் சொல்லும் சமூகம் உனக்கு. ஆனாலும் நீ தோல்வியைக் கண்டு துவண்டு போகாமல் போராட்டத்திற்கு மீண்டும் தயாராகு. தன்னம்பிக்கை உனக்குள் உள்ளது. ஆனாலும் நீ அதனை இன்னும் தட்டியெழுப்ப வில்லை. உனக்கு மட்டுமல்ல உலகி லுள்ள அனைத்து உயிர்களுக்கும் வெற்றியை ஒரு வரமாகக் கொடுத்தது போல் தோல்வியையும் ஒரு சாப மாகக் கொடுத்துள்ளான் இறைவன். இதிலே நீ அச்சப்பட என்ன உள்ளது?

ஒன்று தெரியுமா உனக்கு நீ ஒவ்வொரு முறை தோல்வியைப் போதும், உன் உள்ளம் புடம் போடப்பட்டு மெருக்கட்டப்படுகின்றது. அதன்மூலம் இன்னும் வலுவடைகின்றாய். சுடச் சுடத்தான் பொன் ஒளிர்கின்றது. நீ பெண் அல்லவா? சுடச்சுடத்தான் செங்கல் உறுதியடைகின்றது. நீ தைரியமான தையல் அல்லவா? தோல்வியடையத் தோல்வியடைய அஞ்சாநெஞ்சும் கொண்ட ஒரு போராளி ஆகின்றாய். வாழ்க்கையின் நூட்பங் களைப் புதிது புதிதாக அறிந்து கொள் கின்றாய். எதை எப்படிச் செய்ய வேண்டும் என்பதைத் தருணங்க

னையும், சந்தர்ப்பங்களையும் பார்த்து கையாளத் தெரிந்து கொள்கின்றாய்.

இறைவன் இந்த அரிய படிப்பினை,

தோல்வியை அனைவருக்கும்

கொடுப்பதில்லை. உன்னைப் போன்ற

தனக்குப் பிடித்த மக்கள் பணி புரிகின்ற

சிலருக்குதான் அதைக் கொடுக்கின்

றான். நினைத்துப்பார் நீ எவ்வளவு

பெரிய அதிர்ஷ்டசாலி. வாழ்வில்

வெற்றி பெற உன்னை எவ்வாறு

இறைவன் தயார்ப்படுத்துகின்றான்.

சோதனைக்குள்ளானவர்கள் தான்

சாதனையாளர்களாக உருவெடுத்திருக்

கிறார்கள் என்பது தெரியும்தானே.

மூடப்பட்டுள்ள கதவில் மீண்டும்

கண்ணும் கண்ணை மூடிக்கொண்டு

சென்று மோதுவதால் வலிதான் மிஞ்சும்.

வெளிச்சம் தரும் வேறொரு திசை

நோக்கிப் புறப்படு! வாயில் உனக்காக

த்தான் திறந்து கிடக்கின்றது. உன்னை

வரவேற்கப் பூங்கொத்துக்களோடு

மக்களு பணிகள் காத்திருக்கின்றன.

இறைவன் உனக்கான ஒரு எதிர்

காலத்தை நிர்ணயம் செய்து வைத்

துள்ளான். பிறகென்ன வானம் உன்

கைக்கெட்டிய தூரத்தில்தானே!

எங்காவது சிறுவர்
துஷ்பிரயோகங்கள்
நடைபெறுவதை நீங்கள்
அவதானித்தால் சிறுவர்
பாதுகாப்பு அதிகாரசபையின்

24 மணிநேர

தொலைபேசி

கில்கமான 1929

எனும் கில்கத்தை

அழைத்து தெரியப்

படுத்துங்கள்

1929



இரீகரித்துவரும்

சிறுவர் துஷ்பிரயோகங்கள்



சிறுவர் மீது மேற் கொள்ளப்படுகின்ற துஷ்பிரயோகங்கள் பற்றி அறியாத, படித்த, படிக்காத தாய்மாருக்கு சிறுவர் துஷ்பிரயோகங்கள் தொடர்பான அடிப்படை விடயங் களை சொல்லிக் கொடுங்கள்



“சிறுவர் கழகங்கள், அறநெறிப் பாடசாலைகள் மற்றும் மத்ரஸா மூலம் சிறுவர்களுக்கு தம்மை பிறர் கெட்ட எண்ணத்துடன் அணுகுவதனை தவிர்ப்பது எப்படியென்று கற்றுக்கொடுக்க ஏற்பாடு செய்யுங்கள்”

நந்த மாதம் பொலன்றுவை மாவட்டத்திலுள்ள ஒரு கிராமத்திலே மூன்று வயதுப் பெண் குழந்தையானது தாயினது தகப்பனாலும், தந்தையினது தகப்பனாலும் பாலியல் துஷ்பிரயோகத் திற்குத் தொடர்ச்சியாக உட்படுத்தப் பட்டு வந்தமை தொடர்பான தகவலே இந்த விடயத்தினை எழுத வேண்டுமென்ற ஆத்திரத்தினையும், ஆதங்கத் தினையும் என்குள் உருவாக்கியது.

குறித்த குழந்தையின் தாய் பணிப் பெண்ணாகப் பணிபுரிய மத்திய கிழக்கு நாடொன்றுக்குச் சென்றுள்ள நிலையில், தந்தையும் கூலி வேலைக் காக வெளியே சென்று விடுவார். இந்த குழந்தையிலே இவர்களை நம்பி அந்தக் குழந்தையினைப் பாதுகாப்பாகப் பராமரிப்பார்களென்ற ஆறுதலில் பெற்றோர் இருக்க இந்த இரு முதியவர்களும் செய்த கொடுமையைப் பார்த்தீர்களா? அயல்வீட்டுப் பெண்மனி குழந்தையின் பிறப்புறுப் பிலிருந்து குருதி வடிவதனை அவதானித்து உடனடியாகத் தந்தைக்குத் தெரியப்படுத்தியதையுடுத்தே அந்தப் பிரிஞ்சு உயிர் காப்பாற்றப்பட்டது.

பொருளாதார நெருக்கடி கருதி சின்னஞ்சிறு குழந்தையை விட்டுச் சென்ற தாயைக் குற்றம் சாட்டுவதா? அல்லது இவ்வளவு கேவலமாக நடந்த முதியவர்களைக் குற்றம் சாட்டுவதா? அல்லது வயது முதிர்ந்த பெற்றோரை நம்பிய அப்பாவி தம்பதியரை நினைத்து அழுவதா என்று புரிய வில்லை.

இன்னும் தமக்கும், நாட்டுக்குமாய் உழைக்கச் செல்லும் தாய்மாரின் குழந்தைகளுக்கான பாதுகாப்புப் பொறி முறையை வகுக்காத அரசாங்கத்தினை குற்றம் சாட்டுவதா என்றும் தெரிய வில்லை.

நாட்டில் நாளாந்தம் இன்னும் எத்தனை எத்தனை வாய் பேசுமுடியாத அந்த பிரிஞ்சு ஜீவங்கள் தமது உறவினர்களால், அறியாதவர்களால் துன்பங்களை அனுபவிக்கின்றனவோ?

பெற்றோரே உங்கள் குழந்தைகளின் பாதுகாப்பு உங்களுது கைகளிலே நூறு வீதம் தங்கியுள்ளதனை ஒரு கணமும் மறந்து விடாதீர்கள். போற்றிப் பாதுகாக்க வேண்டிய விழுமியங்களும், ஒழுக்கெற்றிகளும் காற்றிலே பறக் கின்ற நிலையில் எமது சிறுவர்களுக்கான பாதுகாப்பினை நாங்களே கொடுக்க வேண்டியுள்ளது.

அரசாங்கம் என்னதான் சிறுவர் துஸ்பிரயோகங்களுக்கெதிராக சட்ட அமுலாக்கக்களினை முன்வைத்தாலும் கூட அவை நெகிழிவுத்தன்மை கொண்டதாகவே காணப்படுகின்றன. பெற்றோரை இமந்து இல்லங்களில் வசிக்கும் பிள்ளைகளைக்கூட விட்டு வைக்காமல் அவர்களையும் நாசமாக்க துணிகின்ற சமூகமும் நம் கணமுன்னே உள்ளது. அந்த பெருந்தலைகளைக் காப்பாற்றவும் ஒருசாரார் இருக்கத்தான் செய்கின்றனர். என்ன செய்வது? சிறுவர்கள் மீது துஷ்பிரயோகங்களினை மேற்கொள்பவர்களுக்குத் தடுமையான தண்டனைகள் நீதிமன்றங்களினால் வழங்கப்படாவிட்டு எமது நாடு சிறுவர்களுக்கான பாதுகாப்பான நாடாக இருக்கப்போவதில்லை.

அன்மையில்கூட தெற்கிலே மக்கள் பிரதிநிதிகளான சிலரால் பல பதின்ம வயதுச் சிறுமிகள் பலிக்கடா வாக்கப்பட்டமை நீங்கள் அறிந்ததே. ஒவ்வொரு குடும்பத்திலும் தாயாய், சகோதரியாய், தங்கையாய், மாமியாராய் இருக்கின்ற உங்களால் மட்டுமே இதனைத் தட்டிக்கேட்கின்ற நபராய் மாற்றுமிடும்.

சிறுவர் மேல் மேற்கொள்ளப்படுகின்ற துஷ்பிரயோகங்கள் பற்றி அறியாத படித்த, படிக்காத தாய்மாருக்கு சிறுவர் துஷ்பிரயோகங்கள் தொடர்பான அடிப்படை விடயங்களினைச் சொல்லிக் கொடுங்கள். இதற்கு நீங்கள் அமைத்துள்ள வாசகர்வட்டங்கள் உதவலாம். மாதர் சங்கத்தினராகிய உங்களுக்குச் சிறுவர்கள் தொடர்பான விடயங்களினைக் கையாள்வதற்கு முழு அதி

காரமுமே உண்டு.

உங்களுக்கு வழிகாட்டிடவே உங்கள் கிராம மட்டத்திலேயே கிராம உத்தியோகத்தர், சமர்த்தி அபிவிருத்தி உத்தியோகத்தர், முன் பள்ளி ஆசிரியைகள், குடும்பநல உத்தியோகத்தர்கள் என இன்னோரன்ன தரப்பினர் உள்ளனர்.

பிரதேச மட்டத்திலே வழிகாட்டக் கூடிய பிரதேச செயலர், சிறுவர் உரிமை மேம்பாட்டு உத்தியோகத்தர், சிறுவர் நன்னடத்தை உத்தியோகத்தர், முன்பின்னளப் பருவ அபிவிருத்தி உத்தியோகத்தர், மகளிர் அபிவிருத்தி உத்தியோகத்தர், சமூகசேவை உத்தியோகத்தர் என பல அலுவலர்களும் உள்ளனர்.

இவர்களை விட சிறுவர்களின் நலனுடன் தொடர்புற்றுப் பணியாற்றுகின்ற பல அரசாங்கப்பற்ற அலுவலர் களும் உங்களுக்கு உதவுவார்கள். எனவே தாமதமின்றி இந்த விபரங்களினை அறிந்து உங்கள் சகல அங்கத்த வர்களுக்கு அறியத் தாருங்கள்.

சிறுவர் கழகங்கள், அறநெறிப் பாடசாலைகள் மற்றும் மத்ரஸா மூலம் சிறுவர்கள் தம்மை பிறர் கெட்ட எண்ணத்துடன் அணுகுவதனைத் தவிர்ப்பது எப்படியென்று கற்றுக்கொடுக்க ஏற்பாடு செய்யுங்கள். பதினெட்டு வயதுக்குப்பட்ட சிறார் களைத் துஸ்பிரயோகம் செய்வதனால் இருபது வருடம் சிறைவாசம் அனுபவிக்க வேண்டுமென்பதனை உங்கள் பிரதேச மக்களுக்குத் தெரியப்படுத் துங்கள்.

சிறுவர் துஷ்பிரயோகம் பற்றி அறிந்தவுடனேயே தேசிய சிறுவர் பாதுகாப்பு அதிகாரசபையின் 24 மணிநேரமும் அமைக்கக்கூடிய இலவச தொலைபேசிச் சேவையான 1929 இற்கு அழைத்து விபரங்களினை அறிவியுங்கள்.

தொடரும் இதழ்களில் எவ்வாறான முறைகளில் எங்கள் சிறார்களுக்கு விழிப்புணர்வினை ஊட்டலாமென் பதனைப் பற்றி தெரிந்துகொள்வோம்.

சார்வதேச மகளிர்த்தின நிகழ்வுகளில்

மாதுர் சங்கங்கள்

சர்வதேச மகளிர் தினத்தினை இம்முறை மாதர் கிராம அபிவிருத்திச் சங்கங்களும், மாவட்ட சமாசங்களும் வித்தியாசமான முறையில் கொண்டாடியிருந்தார்கள். நம் கருத்தினைக் கவர்ந்த நிகழ்வுகளிற் சில இதோ...

புத்தளத்தில்...

புத்தாள் மாவட்டத்தின் மாதர் சங்கங்களின் குரி
யன் பெண்கள் கூட்டமைப்பு இதனை முன்னிட்டு
அமைதி ஊர்வலமொன்றினை முன்னெடுத்திருந்தது.
நூற்று முப்பதுக்கும் மேற்பட்ட தமிழ்-சிங்கள,
மூல்லிம் பெண்கள் தமது சங்கத்தின் பெயர்களினை
பொறித்த பதாகைகளுடனும், பெண்களுக்கெதிராக
மேற்கொள்ளப்படுகின்ற வன்முறைகளைக் கண்டிக்
கும் வாசகங்கள் பொறித்த காட்சிப்பொருட்களுடன்
பலுங்களையும் ஏந்தி புத்தாம் நகரசபை மண்ட²
பத்திலிருந்து ஆரம்பித்து பிரதான வீதிகளினாடாக
நகர்ந்து சென்று நகரின் மத்தியிலே பலுங்கள் அவர்



களால் அமைதியாகப் பறக்கவிடப்பட்டன.

தொடர்ந்து புத்தளம் நகரசபை மண்டபத்திலே இவர்களுடு கூட்டம் நடைபெற்றது. இதில் அதிதிக ளாகநகரபிதாகே.ஏ.பாயிஸ், வண்ணாத்திவில் பெளத்த மத நிர்வாகசபை தலைவர் புத்தியாகம சந்திரலதன தேரர் மற்றும் புத்தளம மாவட்ட ஆயுர்வேத வைத்தி யசாலையின் சமுதாய வைத்தியர் க. சுபாமதி ஆகியோர் கலந்து கொண்டனர்.

இன்னும் புத்தளம் மாவட்ட சமுர்த்தி உத்தியோகத் தர்கள், நோர்வே அகதிகள் பேரவையின் உத்தியோகத் தர்கள், பிரஜாதிரிய பதனம் உத்தியோகத்தர்கள், விழுது நிறுவன பிற மாவட்ட அலுவலர்கள், சமூக நிறுவனங்களைப் பிரதிநிதித்துவப்படுத்துவோர், ஆசிரியர்கள், மகளிர் சங்க உறுப்பினர்கள், கிராமிய ஊக்கு விப்பாளர்கள் மற்றும் பொதுமக்களைனப் பலரும் கலந்து சிறப்பித்தனர். ஆசிரியர் உபதுவ்லாபெண்கள் பெருமை பேசும் பாடலொன்றினைப் பாடிச்செல்ல முடிக்கிடந்த கதவுகள் முற்றுகை தளர்ந்தது' என்ற பாடலினை சங்க அங்கத்தவர்கள் இசைத்து, நிகழ்வில்

கலந்துகொண்டோருக்கு மலர்ச்செண்டு வழங்கி நிகழ் வினை நிறைவு செய்தனர்.

മട്ടക്കளപ്പില്...

காத்தான்குடி 164 ஏ மாதர்கிராம அபிவிருத்திச் சங்கம் சர்வதேச மகளிர் தினத்தினை வெகுவிமரிசையாகக் காத்தான்குடி பிரதேசத்திலே கொண்டாடினர். இதற்கு பிரதமஅதிதியாக சிறுவர் மற்றும் மகளிர் விவகார பிரதி அமைச்சர் எம்.எல்.ஏ.எம் ஹிஸ்புல்லா அவர்கள் கலந்து கொண்டதுடன் மாகாணசபை உறுப்பினர் பரீட், நகரசபை நகரபிதா அஷ்ரப், மற்றும் காத்தான்குடி-164 பிரிவிற்குப் பொறுப்பான நகரசபை உறுப்பினர் சீயாட், மாகாண சபை உறுப்பினர் முபின் பிரதி நகரபிதா மற்றும் அல்ஹிரா பாடசாலை அதிபர், மருத் துவர்கள், பள்ளிவாசல் மதகுருமார், சமுர்த்தி உத்தி யோகத்தர்கள், கிராம சேவை உத்தியோகத்தர் உட்பட அப்பகுதி பொதுமக்களும் பெருமளவில் கலந்து கொண்டனர்.‘

‘ക്രിവക്കണ മീറ്റെമ്പോൾ’ ഉണ്ടാവലത്തിൽ...



ட்டக்களப்பு நகரிலே ‘இரவுகளை மீ’ டெட்டுப்போம்’ என்ற தொனிப்பொரு விலே மட்டக்களப்பு மாவட்ட அன்றத் தமிழகம் வகிக்கும் அனைத்து அமைப்புக்களும், இதர நிறுவனங்களும் இணைந்து மாலை ஆறு மணிக்கு நடத்திய ஊர்வலத்திலே விழுதின் திட்டக்கிராமங்கள் நாற்பத்தைந்து உட்பட சுமார் இரண்டாயிரத்துக்கும் மேற்பட்ட பெண்களும், அண்களும் கலந்கு கொண்டனர்.

இதன் சிறப்பமிசம் என்னவெனில் பெண்களுக்கு எதிராக இழைக்கப்படுகின்ற கொடுமைகள் அவர்களது வாழ்வில் பெரும் இருளாக அமைந்தி ருப்பதனால் இவ்வருத்தில் அதனை இலவுதோ

ழிப்பதற்கான உறுதிப்பாட்டினைப் பெண்களும், ஆண்களும் எடுத்துக்கொள்ள வேண்டுமெனவும் தம்மைச் சூழ்ந்திருக்கின்ற இருள் அகன்று, சுதந் திரும் சந்தோசமுமான வாழ்வினைப் பெண்கள் பெற்றுக்கொள்ளவேண்டுமென்ற நிலையில் குறி யீட்டுப்பாணியில் சுவாரஸ்யமான முறையில் கொண்டாட்டப்பட்டது.

கதிரவன் ஒளிநீங்கி வையகம் இருள் சூழ்கின் றதைப் போன்று பெண்களுக்கும் பல கொடுமை களை எமது சமூகம் இழைத்துக்கொண்டிருக்கின் றது.இவ்விருளைஒளிச்சுடர்கொண்ட விளக்குகளை கொண்டு விரட்டுவது போன்று அனைவரும் கையிலே ஸாந்தர் என்று சொல்லப்படுகின்ற எரிந்து கொண்டிருந்த விளக்கினை ஏற்றிதமது ஆர்வத்தினை

மக்களுக்குத் தெரியப்படுக்கியிருந்தனர்.

இது பெண்கள் இரவில் நடமாடுதல் மற்றும் பெண்களுக்குக் கிடைக்கவேண்டிய சம அந்தஸ்து கிடைக்கப்பெறவேண்டும் என்பதற்காகத் தமது தையியம் எனும் தீபத்தை ஏற்றித், சவாலாகவுள்ள சமூகத்தினைக் கேள்வி கேட்க வைக்கும் நோக் கிலே காரிருளிலே பெண்கள் கோசங்கள் எழுப்பிய வண்ணம் சுமார் ஒரு கிலோமீற்றர் தூரத்தினை ஊர்வலமாகச் சென்று அடைந்து அரசடி செபஸ் டியன் மண்டபத்தில் தமது கூட்டத்தினை நடத்தி யமை அனைவரையும் கவர்ந்திருந்தது.

- இ. சுபாஷினி, புத்தளம் -
- பு. ஜீவிதா, மட்டக்களப்பு -



பெண்களுக்கான தேர்தல் நிதியம்



வி முது ஆற்றல் மேம்பாட்டு மையம் கடந்த இரு வருடங்களாக UNIFEM திட்டத்தின்கீழ், திருக்கோணமலை மாவட்டத்தில், உள்ளாட்சி மன்றங்களின் வேட்பாளர்களாகப் போட்டியிடத் தயாராகவிருந்த சமார் 24 பெண்களுக்கான ஆதரவினையும், வழிகாட்டல்களையும் வழங்கியிருந்தது.

இலங்கையைப் பொறுத்தவரையில் பெண்கள் அரசியலில் பிரவேசிப்பதென்பது கத்தியின் மேல் நடப்பதற்கு ஒப்பானது. அரசியற் கட்சிகளின் ஆதரவற்ற தன்மை, பெண்கள் அரசியல் வாழ்க்கைக்கு லாயக்கற்றவர்கள் என்ற ஆண்களின் மனப்பாங்கு, சம்மா உந்த அரசியலுக்குள்ளே போய் வன்முறைக்குள் அகப்படாமல் குடும்பத்தைப் பார்த்தாலே போது மென்ற பெண்களின் மனோநிலை, இதற்கும் மேலாக

எப்ரல் மாதம் வரை கிடைத்த நிதி	2550.00
9 ஆம் வட்டாரம் உதயம் மகளிர் சங்கம்	150.00
உமராபாத் உம்ரா மகளிர் சங்கம்	150.00
திருநெல்வேலி பாரதிபுலம் மாதர் கிராம அபிவிருத்திச் சங்கம்	50.00
சோனகத்தெரு வடக்கு மாதர் கிராம அபிவிருத்திச் சங்கம்	50.00
வண்ணார்பண்ணை வடமேற்கு மாதர் கிராம அபிவிருத்திச் சங்கம்	50.00
புத்தூர் கிழக்கு மாதர் கிராம அபிவிருத்திச் சங்கம்	50.00
புதிய சோனக தெரு மாதர் கிராம அபிவிருத்திச் சங்கம்	50.00
ஆனைக்கோட்டை மாதர் கிராம அபிவிருத்திச் சங்கம்	50.00
கொழும்புத்துறை மேற்கு மாதர் கிராம அபிவிருத்திச் சங்கம்	50.00
திருநகர் மாதர் கிராம அபிவிருத்திச் சங்கம்	50.00
சங்கிலியன்தோப்பு மாதர் கிராம அபிவிருத்திச் சங்கம்	50.00
யாழ்.நகர் கிழக்கு மாதர் கிராம அபிவிருத்திச் சங்கம்	50.00
மொத்தத் தொகை	3350.00

அரசியற்குப்பைக்குள் போய் பெண்கள் என்ன சாதிக்கப் போகின்றார்களென்ற அறிவுஜீவிகளின் எண்ணப்பாங்கு என இன்னோரன்ன தடைகளைத் தாண்டி, கடந்த வருடம் பல பெண்கள் முதற்தடவையாக உள்ளுராட்சிமன்றத்தேர்தல்களில் போட்டியிட்டிருந்தனர்.

இவர்களது வெற்றி சொல்லக்கூடியவருக்கு இல்லா விடினும்கூட இன்னும் அடுத்துவரும் தேர்தல்களில் மூவினங்களினையும் சேர்ந்த பல பெண்கள் போட்டியிடத் தயாராகவுள்ளைமையானது விழுதின் முயற்சிக்குக் கிடைத்த பெருவெற்றியாகும்.

இருந்தும் இவர்களுக்கான முழுதளவிய நிதியினை வழங்கி உதவுவதில் விழுது பலத்த சவாலினை எதிர்கொண்டிருந்தது. அதுவும் முதற்தடவையாகப் போட்டியிடுபவர்களை மக்கள் முன் கொண்டுவருவதற்குக் கடும் பிரயுத்தனத்தினை மேற்கொண்டிருந்தது. விழுது நிறுவனத்தின் வள்ப்பாற்றாக்குறையும், பிற நிறுவனங்கள் புதியவேட்பாளர்களான இவர்களுக்குரிய நிதிகளை வழங்குவதில் காட்டிய தயக்கமும் மற்றும் மக்கள் முன் இவர்களது வேண்டுகோள்களைப் புரிந்துகொள்வதிலேற்பட்ட குழப்பமுமென பிரசாரத்திற்கென இவர்களுக்கு முழுமையாக ஒத்துழைக்க முடியவில்லை. பலர் தமது சொந்த இருப்புக்களை

வைத்தும், கடன்களைப் பெற்றும் தமது பிரசாரத்தேவைக்குப் பயன்படுத்தியிருந்தனர்.

இத்தகைய பின்னணியிலேயே, விழுது சமூகமட்ட அமைப்புக்கள் தமது பிரதேசத்தில் போட்டியிட விரும்பும் பெண்களுக்காகத் தேர்தல் நிதியமொன்றினை (Election Fund) ஆரம்பிப்பதற்கு உதவுவது பற்றி முன்னைய இதழ்களில் குறிப்பிட்டிருந்தோம். இவர்களுக்காக உதவும்முகமாக அதற்காக விழுது ஓர்வங்கிக்கணக்கினை ஆரம்பித்திருந்தது. இதற்கு உதவியசமூகமட்ட அங்கத்தவர்கள், வாசகர் வட்டங்கள் மற்றும் பிற நிறுவனங்களின் பங்களிப்பினை கடந்த தலைவி இதழ்களில் வெளியிட்டிருந்தோம்.

குறித்த பகுதியிலிருந்து கிடைத்த தொகை அப்பிரதேசத்தில் போட்டியிடும் பெண்களுக்கே பகிர்ந்த விக்கப்படும். எனவே, நீதிக்காகப் போராடும் பெண்களுக்கு அரசியலில் இடம் கிடைக்கவேண்டுமென விரும்பும் உள்ளங்களும் சமூகமட்ட அமைப்புக்களும் மற்றும் பிற நிறுவனங்களும் இன்றே உங்கள் பங்களிப்பினை நல்க முன்வாருங்கள்.

நீங்களும் பங்களிப்புச் செய்ய உங்கள் தொகையை பின்வரும் கணக்கில் வைப்பிலிடலாம். கணக்கு இல. 1100022753, வெள்ளவுத்தை கிளை, கொமார்ஷல் வங்கி.



நான் பிறந்தேன் அரும்பெரும் சக்தியுடன் நற்பண்புகளுடன் கனவுகளுடன். நான் வளர்ந்தேன் நல்லெண்ணாங்களைச் செயற்படுத்த என்னால் முடியுமெனும் உறுதியுடன். நான் பிறந்தேன் - ஆகாய உச்சியில் பறக்க நான் பிறந்தேன் ஒருபோதும் தவழ மாட்டேன் நான் தவழுவே மாட்டேன் ஆகாய உச்சிவரை பறப்பதே என் இலட்சியம் வாழ்வில் பறப்பேன் பறந்துகொண்டே இருப்பேன். - அப்துல் கலாம் -

மூடிக்கட்டுத் தகவுகள்

மூடிக்கிடந்த கதவுகள் முற்றுகை தளர்ந்தது தேடித்தேடி அலுத்த வாழ்வில் பாதை ஒன்று தெரியுது யுகங்களின் மௌனத்தை இன்று நாம் கலைக்கிறோம் சேருவோம் தோழி நாம் சோர்வகற்றி சேருவோம்.

பொறுத்தமேயே உயர்வு எனும் பொய்மையைப் புறக்கணி அடக்கி அடக்கி நம்மை ஏய்க்கும் சிந்தனையைச் சிதறுட உணர்வுகள் மரத்து நாம் உயிர் பிழைத்தல் தேவையோ? உண்டு நமக்கு வீரமென்று உலகிற்கின்று உணர்த்துவோம்.

கருவிலே தொடங்கியே இறுதிமுச்ச விடும்வரை வன்முறையோ பெண்கள் நமது வாழ்க்கையின் அடித்தளம் ஆதிக்கக் கரங்களின் பிடியிலிருந்து மீணுவோம் பெண்ணடிமை வேறுத்து உலகை நமது ஆக்குவோம்.

- சுபத்ரா

மாதர் கிராம அபிவிருத்திச் சங்கங்களின் செயற்பாடுகள்

ரு மாதர் கிராம அபிவிருத்திச் சங்கம் சிறப் போகச் செயற்படுவதற்கென முதன்மையான சில பணிநோக்குகள் அதன் யாப்பில் மிகத் தெளிவாக எடுத்துரைக்கப்பட்டுள்ளன. அவை பற்றிய விடயங்களை சில மாதர் சங்கங்களின் செயற்பாடுகளின் வழி இம்முறை பார்ப்போம்.

01. அபிவிருத்தி வேலைத்திட்டங்கள்



குறித்த மாதர் சங்கம் இயங்குகின்ற கிராமத்தில் வசிக்கும் மக்களின் வாழ்வாதாரத்தினை உயர்த்தும் நோக்குடன் அங்குள்ள வளங்களினைப் பயன்படுத்தியோ அல்லது சொந்த முயற்சியை அடிப்படையாகக் கொண்டோ சுயதொழில் வாய்ப்புக்களை ஏற்படுத்தும் குறிக்கோருடன் அபிவிருத்தி வேலைத் திட்டங்களைச் சங்கமானது முன்னெடுக்கலாம்.

02. சுகாதார நடவடிக்கைகள்



கிராம மக்களது உடல்நலத்தைப் பேணுவதற்கு அவசியமான சுகாதார நடவடிக்கைகளையும் ஒழுங்கு செய்தல் சங்கத்தின் பணியாகும். யாழ் மாவட்டத்திலுள்ள மாதர் சங்கங்களின் அங்கத்தவர்கள் ஒன்றிணைந்து தமது சமாசம் மூலமாக தங்கள் ஒவ்வொரு கிராமத்திலும் பெண்களுக்கு ஒழிப்பினை பொதுச் சுகாதார பரிசோதகர் மற்றும் காவற்துறையினரின் ஆதரவுடனும் பெண்களுக்கு ஒழிப்பினை மேற்கொண்டு வருகின்றனர்.

03. கல்வி நடவடிக்கைகள்



சிறுவர்கள், வயது வந்தோர் கல்வி மேம்பாட்டுக் காகப் பாலர் பாடசாலைகள், மாலைநேர வகுப்புக்கள் ஆகியவற்றை ஆரம்பித்து நடாத்துவதன் மூலம் கிராம மக்களின் கல்வி நிலையை அதிகரிக்கலாம். மக்களுக்குத் தேவையான சட்டத்திட்டங்கள் பற்றிய அறிவினை ஏற்படுத்திக் கொடுக்கலாம். முதல் கடற் கரைச்சேணையில் காணிச்சுட்டங்கள் தொடர்பான பயிற்சிப் பட்டறையினை அங்குள்ள சங்கம் ஏற்பாடு செய்து நடத்தியபோது எடுக்கப்பட்ட படமே இது.

04. குழல் பாதுகாப்பு

கிராமத்தின் சுற்றுச் சூழலைப் பாதுகாப்பதற்காக செயற்றிட்டங்களை மேற்கொள்வதுடன் இயற்கை வளங்கள், விலங்கினங்கள் என்பவை பாதிக்கப்படாத வகையில் சுகல அபிவிருத்திச் செயற்பாடுகளையும் மேற்கொள்க்கடியாறு நடவடிக்கைகளை எடுத்து வேண்டும். கிராமத்தின் சுற்றுச் சூழலைப் பாதுகாப்பதற்காக செயற்றிட்டங்களை மேற்கொள்வதற்கும் வீட்டறவர்கள் வீடுகளை அமைத்துக் கொள்வதற்கும் தேவையான நிதியுதவியினை இலகுவாகப் பெறும் பொருட்டு, சுழற்சிமுறைக் கடன் வழங்கும் செயற்பாட்டின் மூலம் உதவி வழங்குவதற்குரிய நடவடிக்கைகளை மேற்கொள்வேண்டும்.

10. நுண்கடன் முயற்சிகள்

கிராம மக்கள் வாழ்வாதார நடவடிக்கைகளை மேற்கொள்வதற்கும், வீட்டறவர்கள் வீடுகளை அமைத்துக் கொள்வதற்கும் தேவையான நிதியுதவியினை இலகுவாகப் பெறும் பொருட்டு, சுழற்சிமுறைக் கடன் வழங்கும் செயற்பாட்டின் மூலம் உதவி வழங்குவதற்குரிய நடவடிக்கைகளை மேற்கொள்வேண்டும்.

11. சிரமதான நடவடிக்கை

கிராம மக்களின் ஒத்துழைப்புடன் வீதி அமைத்து வேண்டும். கிராம சங்கங்கள் கட்டடங்களை அமைத்து, சங்கக் கட்டடங்களை அமைத்தல் முதலான பொதுமுயற்சிகளுக்காகச் சிரமதான வேலைத்திட்டங்களை ஒழுங்கு செய்வது சங்கத்தின் பணியாகும்.

12. சமயப் பண்பாட்டு நடவடிக்கைகள்



அவ்வெப் பிரதேசத்திலுள்ள மக்கள் பின்பற்றும் சமயத்திற்கேற்ப சமய பண்பாட்டு நடவடிக்கைகளை ஒழுங்கு செய்தல் சங்கத்தின் கடமையாகும்.

13. கலை, கலாசார நடவடிக்கைகள்

பாரம்பரியக் கலைகளை வளர்த்தல், கலைஞர் களைக் கொரவித்தல், கலையாரவழுள்ள புதிய கலைஞர்களின் முயற்சிகளை ஊக்குவித்தல் ஆகிய வற்றில் கவனம் செலுத்துதல் வேண்டும்.

14. விளையாட்டு/பொழுதுபோக்கு



பல்வேறுவகையான விளையாட்டுக்குழு, இசைக்குழு என இன்னொன்னவற்றினை ஆரம்பிப்பதன் மூலம் ஆரோக்கியமான பொழுதுபோக்கு வசதிகளை ஏற்படுத்திக் கொடுத்தல் சங்கத்தின் பணியாகும். மணல்தீவிலுள்ள சங்கம் சிறுவர்களுக்கான விளையாட்டு நிகழ்வுகளை நடத்தியுள்ளதை இதிலே காணலாம்.

15. நல்லொழுக்க விருத்தி திட்டங்கள்

பொருத்தமான நிறுவனங்களினாடாக நல்லொழுக்கத்தை அபிவிருத்தி செய்வதற்கான திட்டங்களை மேற்கொண்டு தங்கள் கிராமங்களிலே போதைவஸ்து பாவனை, மதுபாவனை, கொலை, கொள்ளை போன்ற சட்டவிரோதச் செயல்கள் ஏற்படாமல் தடுத்து, நற்பிரஜைகளை உருவாக்குதல் இவற்றின் பணியாகும்.

அன்றையில் புத்தளத்தின் உடப்பு பிரதேசத்திலே இந்துக்கலாசார அமைச்சின் அனுசரணையுடன் மாவட்டத்தின் அனைத்து சிறார்களையும் இணைத்து, அதிகரித்த மதுப்பாவனையாலும், இளவயதுத் திருமணங்களாலும் பிரதேசத்தில் ஏற்படுகின்ற பாதிப்புக்கள் தொடர்பான கருத்துப்பகிர்வு சங்கங்களின் ஏற்பாட்டில் இடம்பெற்றிருந்தது. இது அவர்களது முன்முயற்சியாக அமைந்து மக்களது பாராட்டையும் பெற்றது.

16. விசேட திறனுள்ளவர்களுக்கான திட்டம்

தங்கள் பகுதிகளில் வசிக்கின்ற பெண்கள், சிறுவர்கள், வலதுகுறைந்தோர் முதலியவர்களைப் பாதுகாக்கும் பொருட்டும் அவர்களைச் சமூகத்தில் வலுவுள்ள ஓராராக மாற்றுவதற்கும், வேண்டிய விழிப்புணர்வுகளை ஏற்படுத்தல், விசேட உதவி தேவைப்படுவோரை உரியினரினுறைங்களின் ஊடாகப் பயிற்சியிற்றுவித்து, அவர்களுக்குத் தேவையான உதவிகளை ஏற்படுத்திக் கொடுத்தல் இன்றியமையாத பணியாகும்.

சிறுவர் தினம், முதியோர் தினம், வெள்ளைப் பிரம்பு தினம் போன்றவற்றினைச் சங்கங்கள் கொண்டாடுவது மட்டுமன்றி அவர்களை ஊக்குவிக்கும் முகமாகவும் சிறந்த வழிகாட்டல்களையும் வழங்குகிறார்கள் சங்கம் தனது சங்கத்தில் நீண்டகாலம் அங்கத்தவர்கள் வாய்ப்புமிகு செய்தியாக பெண்ணை மகளின் தீர்த்திருந்தது குறிப்பிடத்தக்கது.

(தொடரும்...)

பாசநர்

கடிதங்கள்



தற்காலத்தில் பெண் சமூகத்தின் உரிமைகள் மீறப்பட்டுக் கொண்டிருக்கும் நிலையில் மேற்படி தலைவி இதழானது பெண் சமூகத்தின் உயர்வுக்கும் மறுமலர்ச்சிக்கும் புத்தணர்வுட்டக்கூடியதாக அமைந்திருப்பது மிகவும் பாராட்டத்தக்கது. இந்த இதழ் மேன்மேலும் கிளை விட்டு வளரவேண்டும் என வாழ்த்துகின்றேன்.

- எஸ்.எம்.எஸ் நெள்ளாத்,
விவசாய உற்பத்தி ஆராய்ச்சித் திணைக்களம், புத்தளம்.

பிரியமான தலைவியே...

எமது சின்னஞ்சிறிய கிராமமான பாலாவி கிராமத்தில் உதயம் மகளிர் சங்கத்தினாடாக அமைந்த முன்பள்ளிக்கு உதவிய விழுது ஆற்றல் மேம்பாட்டு மையத்திற்கு எமது மனமாற்ற நன்றிகளைத் தெரிவித்து கொள்கின்றோம். அத்துடன் தலைவி பத்திரிகை ஊடாகப் பலரும் பார்க்க கூடியவாறும், ஏனைய சங்கங்களும் அறிந்துகொள்ளுமாறும் தெரிவித்தமைக்கு உதயம் மகளிர் சங்க அங்கத்தவர்கள் அனைவர் சார்பாகவும் எம் நன்றியைத் தெரிவித்துக் கொள்கின்றோம்.

- உதயம் மகளிர் சங்கம், பச்சைக்காடு, பாலாவி.

இனம் வயதில் கணவனை இழந்த விதவைகள் சம்பந்தமாக நீங்கள் என்ன முடிவெடுக்கப் போகின்றீர்கள்?

- ஏ.ஆர்.எம் றம்சி, புத்தளம்.

★ ஆசிரியர் தலையங்கத்திலே நீங்கள் கேட்ட பதில்களை அளித்திருக்கின்றேன். [ஆ-ர்]

காலாண்டு இதழான ‘தலைவி’ தலைமைத்துவத்தை நோக்கி எனும் கையேட்டின் அனைத்து தலையங்கங்களும் மிக முக்கியமானவையே. அத் தலையங்கங்களை அடிப்படையாகக் கொண்ட கருத்துக்கள் வரவேற்கத்தக்கன. இவ்வாறான கருத்துக்கள் தாங்கிய கையேடுகள் பின்தங்கிய பெண்கள் மத்தியில் செல்வது வரவேற்கத்தக்கது. இப்பணி மென்மேலும் வளர எம் வாழ்த்துக்கள்.

- எஸ். வலிதா, ஏ.ஆர்.எஸ். ரகீபா, புத்தளம்.

இச்செய்தி மடலை வாசிக்கக் கிடைத்தமையையிட்டு மிகவும் மக்கிழ்ச்சி அடைகின்றேன். பெண்களிடம் இலைமறை காயாய் ஆங்காங்கே மறைந்து கிடக்கும் பெண்களின் திறமைகளை வெளிக் கொண்டு வருகின்றது.

அதுமட்டுமல்லாமல் தகவல்களைப் பகிர்ந்துக்கொள்ளவும் வழிக்காட்டியாய் உள்ளது. அடிப்பங்கரையில் முடங்கிக்கிடக்கும் பெண்களைத் தட்டியெழுப்புகின்றது. தலைவி பத்திரிகைக்கு ஒரு வேண்டுகோள், சமூகத்தில் மதுவினால் ஏற்படும் சீர்கேடுகளை எதிர்காலத்தில் தட்டி கேட்கும் பத்திரிகையாக அமைய வேண்டும் என விரும்புகின்றேன்.

- ஏ.செல்வராஜி,

109, பாடசாலை வீதி, தில்லையடி, புத்தளம்.

விழுது நிறுவனத்தின் ஊடாக முன்னெடுக்கப்படும் வேலைத் திட்டங்கள் ஆக்கபூர்வமானதாகவும் ஒருங்கானதாகவும் அமைந்துள்ளன. அந்த வரிசையில் தற்போது ‘தலைவி’ என்ற காலாண்டு இதழ் ஊடாக மேலும் அதனுடைய பரந்த சேவைகள் விரிவடைந்துள்ளதை பாராட்டுகின்றேன். விசேடமாக சமூகத்தில் இலை மறைகாய்களாக இருக்கும் பெண்களின் திறமைகள் மற்றும் பிரச்சினைகளை வெளிக் கொணர்வதற்கு ஒரு பாலமாக இந்த இதழ் அமைந்துள்ளது. இந்த இதழின் வளர்ச்சிக்கு எனது இதயபூர்வமான வாழ்த்துக்கள்.

- எம்.எஸ்எம் முரீ,

சமூக மேம்பாட்டு அலுவலர், பிரதேச செயலகம், புத்தளம்.



அன்பின் ஆசிரியர் அவர்களுக்கு, தலைவி பத்திரிகையின் ஆக்கங்கள் மிகவும் பயனுள்ளவையாக ஒவ்வொரு ஆக்கமும் வெவ்வேறு விதங்களில் பயனளிப்பவையாக அமைகின்றன.

பக்கங்களின் எண்ணிக்கைகளை அதிகரிக்க லாமே? அல்லது மூன்று மாதங்களுக்கு இரண்டு பத்திரிகைகள் வெளியிடலாமே?

இவை எல்லாம் தலைவி வாசகர்களின் கோரிக்கைகள். தலைவி மேலும் சிறந்து விளங்க என் மனமாற்ற நல்வாழ்த்துக்கள்.

- எஸ். ஆனந்தி,
9 ஆம் வட்டாரம், புத்தளம்.

தலைவியை வாசித்தேன். வித்தியாசமான தலைப்புக்கள், தரமான கருத்துக்கள், சுதந்திரமான உரிமைகள், போற்றும் புதுமைப்படைப்புக்கள். என்றும் உன்னை வெல்ல முடியாது. நித்தம் நித்தம் நீயே தலைவி.

- தலைவி ரசிகன் முஹம்மது ராபிக் ஹக்கிம், சபாமர்வா, கரம்பை, பாலாவி.

உங்களுடைய விழுது பத்திரிகையை வாசித்தேன். மிகவும் சந்தோஷமாக இருந்தது. இப் பத்திரிகை மூலம் பெண்களை உற்சாக மடைய வைத்துள்ளீர்கள்.

பெண்களாலும் சாதிக்க முடியும், சாதனை படைக்க முடியும் என்பதனை இப்பத்திரிகை மூலம் விளக்கியுள்ளீர்கள். ஏன் நாமும் இப்பத்திரிகையில் வரும் பெண்ணை இருக்க வூடாது? பெண்களே கேட்குமளவிற்கு அமைந்துள்ளது.

பெண்களுக்காகக் குரல் கொடுக்கும் உங்கள் பத்திரிகை தொடராக வெளிவர எமது நல்வாழ்த்துக்கள். எங்கள் பகுதியில் இவ்வாறான பத்திரிகை வெளிவருவது குறைவாக உள்ளது. இதன் மூலம் பெண்கள் விழிப்படைந்துள்ளனர்.

- ஏ.எச் நுறுல் சம்ருத், 143, மத்திய வீதி, அட்டாளைச்சேனை.

என்ன என்ன உடலாக!

அன்பின் தலைவியே
உன் ஆதாவுக் கரத்தில்
நாங்கள் தொண்டராய் கடமையாற்றும்
சேவைகள் என்றும் தொடர உன்
அன்புத் தலைமை எமக்கு வேண்டும்!

உன் வெற்றிப் பாதையில்
நீ பொறுப்பெடுக்கும்
உன் செயற்திட்டத்தில்
என்னையும் கருவாக்கு
அது போதும் எனக்கு...

காத்திருந்த காலங்கள் இன்று
கரை புரண்ட வெள்ளமாய் பாய்க்கையில்
உன் சேவையில் திக்கித்தின்றும்
நன்மையை விரும்பாத
நலன் கெட்ட சமூகம்
ஆயிரம் சொல்லும்
அதை விட்டுவிட்டு
உன் எண்ணற்ற சேவைகளில்
என்னையும் கருவியாக்கு
அது போதும் எமக்கு..!

- ஏ.சி சித்தி ரஜீலா
உமராபாத், தில்லையடி, புத்தளம்.

விழுது ஆற்றல் மேம்பாட்டு மையத்திடமிருந்து...

அன்புத் தோழியரே! உங்களது சங்கங்களினது முன்னோடியான செயற்பாடுகள் தொடர்பான விடயங்களினை எமக்குச் சான்றுகளாட்டன் அனுப்பி வையுங்கள். அவற்றின் நம்பகத்தன்மைக்கு நீங்களே பொறுப்பாளிகள். உங்களது ஆக்கங்களினை நீங்கள் மட்டக்களுப்பு, திருகோணமலை, புத்தளம் மற்றும் யாழ்ப்பாணம் ஆகிய மாவட்டங்களிலுள்ள விழுதின் கிளைகளிலேயும் கையளிக்கலாம். அங்கிருந்து தலைவி செய்திமடலினை இலவசமாகவும் பெற்றுக் கொள்ளலாம். ஆக்கங்கள் பற்றிய உங்கள் சுதந்திரமான, காத்திரமான கருத்துக்களினை நாம் வரவேற்கின்றோம். அரசு சார்பற்ற நிறுவனங்களின் அலுவலர்கள் உங்கள் ஆக்கங்களை உறுதிப்படுத்தல்களுடன் அனுப்பிவைக்குமாறு தாழ்மையுடன் வேண்டுகின்றோம். உங்கள் ஆக்கங்கள், கருத்துக்கள் வந்தடைய வேண்டிய முகவரி:

விழுது ஆற்றல் மேம்பாட்டு மையம்
இல. 03, ரொயிங்டன் அவெணியூ, கொழும்பு - 07
தொலைபேசி/தொலைநகல்: 0112506272/0112585190
மின்னஞ்சல் முகவரி: info@viluthu.org